

la la nA dang ra sa nA/_/a wa d+hU tl 'khor lo bzhi/_/lte bar tsaN+Da ll yi me/_/phra rab las
'phel haM las ni/_/bdud rtsi'i chu rgyun dga' bzhi'i 'gros/_/rgyu mthun la sogs 'bras bu
bzhi/_/'khrul 'khor drug gis rgyas par bya/_/tsAr+Ya pa'i u pa de sha'o/_/

snod bcud khams gsum ma lus pa/_/sgyu ma rmi lam la sogs dpes/_/'gro 'dug spyod lam
kun tu sbyang*/_/'lha tshogs sgyu ma me long gzugs/_/rdo rje sems dpa' legs bris pa/_/gzugs
brnyan gsal bar snang dang mtshungs/_/de nyid sgyu ma'i gzugs bzhin du/_/sgyu dpe bcu
gnyis ltar mthong ba/_/rnal 'byor sgyu ma'i don mthong ba'o/_/na ga rdzu na'i u pa de shi'o/_/

/rmi lam rmi lam don shes shing*/_/rgyun du zab mo'i don bsgom pa/_/nA da thig le la sogs
(107)pa/_/rigs lnga'i sa bon la dmigs nas/_/sangs rgyas zhing dang sangs rgyas blta/_/gnyis
dus bde chen sgrub pa'i thabs/_/l+wa ba pa'i u pa de sha'o/_/rnal 'byor a wa d+hU tl pa/_/a
wa d+hU tlr sems gnas pa/_/snying gi thig ler sems brtan pas/_/'od dang 'od zer 'ja' ris dag

/skya rengs nyi 'od zla 'od dang*/_/nyi ma zla ba shar 'dra gsal/_/lha dang sku yi snang ba
sogs/_/sna tshogs zhing khams dag par 'gyur/_/rnal 'byor pa yi lam chen te/_/nA gA rdzu na'i
u pa de sha'o/_/

rnal 'byor 'chi ba'i dus kyi tshe/_/dbang po rnams dang 'byung ba sdud/_/zla nyi rlung rnams
snying gar 'dus/_/rnal 'byor ting 'dzin sna tshogs 'char/_/rnam shes phyi rol yul song na/_/rmi
lam yul bzhin sna tshogs snang*/_/bdun bdun dus tshe 'chi snang dang*/_/de nas skye bar
'gyur ba nyid/_/de tshe lha yi rnal 'byor sgom/_/yang na de nyid ngang la gzhag/_/de rjes
skye la phyogs pa'i tshe/_/mnga' bdag lha yi rnal 'byor gyis/_/snang srid lha yi rnal 'byor
sgom/_/des ni bar do khegs par 'gyur/_/su kha sid+d+hi'i u pa de sha'o/_/

de las rnal 'byor 'pho ba'i tshe/_/grong 'jug lha dang sa bon gyis/_/'gro 'ong ring dang thud pa
dang*/_/'lha la bslab cing 'phar ba'i dus/_/gang 'dod grong du 'jug par bya/_/gong du 'pho na
stong rang lha/_/yaM sprod hi ka hU~M dang hU~M/_/'lha dang bla ma'i thugs kar
'phang*/_/'des ni 'dod pa'i gnas su 'gro/_/su kha sid+d+hi'i u pa de she'o/_/

grub pa'i rnal 'byor dbang phyug til+li pa'i zhabs kyi zhal snga nas mdzad pa rdzogs
so/_/rgya gar gyi mkhas pa na ro paN+Di ta dang*/_/'mar pa lho brag chos kyi blo gros kyis
kha che'i gnas puSh+pa ha rir bsgyur ba'o/_/_/ 'di ni chos drug gi bka' dpe chung ba'am/_/rnal
'byor dbang phyug til+li pa'i chos drug gi gzhung chung yid bzhin nor bu zhes brgyud pa
'dzin pa rnams kyis gdams ngag gi khungs su mdzad do/